



கலைஞர்
100
1924 - 2023

முரசொலி

Murasoli



www.murasoli.in

facebook.com/murasoli180

twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம்: 10.8.1942 - முரசு: 82 - ஒலி: 25 - திருவள்ளூர் ஆண்டு 2054 - ஆவணி 17 - ஞாயிற்றுக்கிழமை 03 செப்டம்பர் 2023 - மதுரை 12+12 பக்கங்கள் Established: 10.8.1942 - Volume: 82 - Issue 25: Thiruvalluvar Year - 2054 - Aavani 17 - Sunday 03 September 2023 - Madurai 12+12 Pages ₹ 5.00

தங்களது பதவிக் காலம்

மிக வெற்றிகரமானதாக அமையட்டும்!

சிங்கப்பூர் அதிபராகத் தேர்ந்தெடுக்கப்பட்டுள்ள தர்மன் சண்முகரத்னத்திற்கு - முதல்வர் மு.க.ஸ்டாலின் வாழ்த்து!

சென்னை, செப். 3 - சிங்கப்பூர் அதிபராகத் தேர்ந்தெடுக்கப்பட்டுள்ள தர்மன் சண்முகரத்னத்திற்கு முதலமைச்சர் மு.க.ஸ்டாலின் அவர்கள் தமது சமூக வலைதளத்தில் வெளியிட்டுள்ள வாழ்த்துச் செய்தியில் "தங்களது பதவி காலம் மிக வெற்றிகரமானதாக அமையட்டும்" என்று கூறியுள்ளார்.



அரசியலில் ஈடுபட்டுவரும் அவர், கடந்த 2019ஆம் ஆண்டு முதல் பிரதமர் லீ சியென் லூங்கீன் அரசின் முதுநிலை அமைச்சராக இருந்து வந்தார்.

சிங்கப்பூர் அதிபராக தேர்ந்தெடுக்கப்பட்டுள்ள தர்மன் சண்முகரத்னம் அவர்களுக்கு வாழ்த்து தெரிவித்து தமிழ்நாடு முதலமைச்சர் மு.க.ஸ்டாலின் அவர்கள் சமூக வலைதளங்களில் வெளியிட்டுள்ள பதிவு வருமாறு:-

சிங்கப்பூரின் ஒன்பதாவது அதிபராகத் தேர்ந்தெடுக்கப்பட்டுள்ள தர்மன் சண்முகரத்னம் அவர்களுக்கு வாழ்த்துகள்!

உங்களது தமிழ் மரபும், அசர வைக்கும் தகுதிகளும் எங்களைப் பெருமைகொள்ளச் செய்வதோடு, சிங்கப்பூரின் பன்முகத்தன்மையையும் வெளிக்காட்டுகிறது.

தங்களது பதவிக்காலம் மிக வெற்றிகரமானதாக அமைந்திட விழுகிறேன்.

இவ்வாறு முதலமைச்சர் மு.க.ஸ்டாலின் அவர்கள் பதிவிட்டுள்ளார்.

சிங்கப்பூரில் வெள்ளிக்கிழமை நடைபெற்ற அதிபர் தேர்தலில் பூர்வீகத் தமிழரான தர்மன் சண்முகரத்னம் வெற்றி பெற்றார். சிங்கப்பூரின் 8ஆவது அதிபரும், முதல் பெண் அதிபருமான ஹலீமா யாகூபின் பதவிக் காலம் நிறைவடைவதைத்தொடர்ந்து, அடுத்த அதிபரைத் தேர்ந்தெடுப்பதற்கான தேர்தல் வெள்ளிக்கிழமை நடைபெற்றது.

2011ஆம் ஆண்டுக்குப் பிறகு நடைபெற்ற இந்தத் தேர்தலில் இந்திய வம்சாவளியைச் சேர்ந்த தர்மன் சண்முகரத்னம் போட்டி யிட்டார். 66 வயதாகும் அவருடன், இங்கோக் சாங் (75) மற்றும் டான் கின் வியான் (75) ஆகிய சீனாவைப் பூர்வீகமாகக் கொண்ட இருவரும் போட்டி யிட்டனர்.

வாக்குப் பதிவு முடிந்ததும் வாக்குகளை எண்ணும் பணிகள் தொடங்கின.

தேர்தல்துறை வெளியிட்டுள்ள இறுதி முடிவுகளின்படி, மொத்தம் பதிவான 24.8 லட்சம் வாக்குகளில் தர்மன் சண்முகரத்னம் 17.46 லட்சம் (70.4 சதவீதம்) வாக்குகள் பெற்று வெற்றி பெற்றதாக அறிவிக்கப்பட்டது.

அவரை எதிர்த்துப் போட்டியிட்ட இங்கோக் சாங்குக்கு 15.7 சதவீத வாக்குகளும், டான் கின் வியானுக்கு 13.88 சதவீத வாக்குகளும் கிடைத்தன.

அதையடுத்து, சிங்கப்பூரின் 9 ஆவது அதிபராக தர்மன் சண்முகரத்னம் பொறுப்பேற்கிறார்.

சிங்கப்பூரில் பிறந்த தமிழரான தர்மன் சண்முகரத்னம், ஒரு பொருளாதார நிபுணர் ஆவார். 2001ஆம் ஆண்டு முதல்

நிலவில் 100 மீட்டர் பயணித்தது 'சந்திரயான் 3' ரோவர்!

'இஸ்ரோ' தகவல்!

பெங்களூரு, செப். 3 - சந்திரயான் 3 விண்கலத்தின் பிரக்யான் ரோவர் நிலவில் 100 மீட்டர் தூரம் பயணம் செய்துள்ளது.

நிலவின் தென் துருவத்தை ஆய்வு செய்ய இஸ்ரோவின் சந்திரயான் 3 விண்கலம் கடந்த ஐவரை மாதம் 14ம் தேதி ஏவப்பட்டது.

சந்திரயான் 3 விண்கலத்தில் இருந்து பிரிந்த விக்ரம் லேண்டர் ஆகஸ்ட் 23ம் தேதி நிலவின் தென் துருவத்தில் வெற்றிகரமாக தரையிறங்கியது.

விக்ரம் லேண்டரில் இருந்து வெளியேறிய பிரக்யான் ரோவர் நிலவை தொடர்ந்து ஆய்வு செய்து வருகி

றது. நிலவில் சல்பர் உள்ளிட்ட கனிமங்கள் இருப்பதை கண்டறிந்து பிரக்யான் ரோவர் உறுதி செய்துள்ளது.

இந்த நிலையில் பிரக்யான் ரோவர் நிலவில் 100 மீட்டர் தூரம் பயணத்தை நிறைவு செய்துள்ளது. நிலவின் தென் துருவத்தில் பிரக்யான் ரோவர் 100 மீட்டர் தூரம் பயணித்துள்ளது.

மேலும் பயணத்தை தொடர்கிறது என்று இஸ்ரோ டுவீட் செய்துள்ளது. நிலவில் பள்ளங்களை கடந்து ரோவர் பாதுகாப்பாக வளைந்து செல்லும் பாதையை இஸ்ரோ வெளியிட்டுள்ளது.

தமிழினத் தலைவர் கலைஞர் நூற்றாண்டு சிறப்பிதழ் (4)!

இன்று (செப்டம்பர் 3) வெளிவருகிறது!

தமிழினத் தலைவர் கலைஞர் அவர்களின் நூற்றாண்டினையொட்டி, ஒவ்வொரு மாதமும் 3 ஆம் தேதியன்று "முரசொலி சிறப்பிதழ்" வெளிவரும் என்று முன்பே அறிவிக்கப்பட்டுள்ளது.

அந்த அறிவிப்பிற்கு ஏற்ப, செப்டம்பர் 3 ஞாயிறு அன்று முரசொலி சிறப்பிதழ், "பத்திரிகையாளர்தம் பார்வையில் கலைஞர்" என்ற தலைப்பில், முரசொலியின் இணைப்பாக வெளிவருகிறது. — ஆசிரியர்.

வெற்றிகரமாக விண்ணில் பாய்ந்தது ஆதித்யா எல்1

சென்னை, செப். 3 - சூரியனில் உள்ள காந்தப்புயலை ஆய்வு செய்வதற்காக ஆதித்யா எல்1 என்ற புதிய விண்கலத்தை இஸ்ரோ வடிவமைத்துள்ளது. இந்தியா சார்பில் முதன்முதலில் சூரியனைக் கண்காணித்து ஆய்வுசெய்ய அனுப்பப்படும் முதல் விண்கலம் என்ற பெருமையையும் ஆதித்யா எல்1 விண்கலம் பெறுகிறது.

ஸ்ரீஹரி கோட்டாவில் உள்ள சதீஷ் தவான் விண்வெளி ஆய்வு மையத்தில் பி.எஸ்.எல். வி.சி. 57 ராக்கெட்டுக்கான ஸரிப்பொருள் நிரப்பும் பணி நிறைவடைந்தது.

தொடர்ந்து ராக்கெட் மற்றும் செயற்கைக்கோள் களின் செயல்பாடுகளை விஞ்ஞானிகள் தீவிரமாக கண்காணித்து வந்தனர். இந்நிலையில், பி.எஸ்.எல்.வி. சி57 ராக்கெட் திட்டமிட்டபடி நேற்று பகல் 11.50 மணிக்கு விண்ணில் பாய்ந்தது என்று இஸ்ரோ விஞ்ஞானிகள் கூறியுள்ளனர்.

தமிழினத் தலைவர் கலைஞர் நூற்றாண்டு விழா - தி.மு.க. பவள விழா ஆண்டு

கழக முப்பெரும் விழாவில் விருது பெறுவோர்

தமிழினத் தலைவர் கலைஞர் நூற்றாண்டு விழா - தி.மு.க. பவளவிழா ஆண்டு, 2023ஆம் ஆண்டு செப்டம்பர் 17ஆம் நாள் வேலூரில் நடைபெறும் தி.மு.க.கழக முப்பெரும் விழாவினையொட்டி ஆண்டுதோறும் வழங்கப்படுகின்ற விருதுகளான

பெரியார் விருது
மயிலாடுதுறை திரு. கி.சத்தியசீலன் அவர்கட்கும்

அண்ணா விருது
மீஞ்சூர் திரு. க.சுந்தரம் அவர்கட்கும்

கலைஞர் விருது
மாண்புமிகு ஐ. பெரியசாமி அவர்கட்கும்

பாவேந்தர் விருது
தென்காசி திருமதி மலிகா கதீரவன் அவர்கட்கும்

பேராசிரியர் விருது
பெங்களூர் திரு ந. இராமசாமி அவர்கட்கும் வழங்கப்படும்.

நாள்: 02-09-2023. தலைமைக் கழகம் தி.மு.க.

